

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ

മഹർഷി വേദവ്യാസപ്രണീതം ശ്രീമദ്ഭാഗവതമഹാപുരാണം

॥ അഷ്ടമസ്കന്ധേ ത്രയോവിംശോധ്യായഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ഓം നമോ ഭഗവതേ വാസുദേവായ
ശ്രീമദ്ഭാഗവതമഹാപുരാണം
॥ അഷ്ടമസ്കന്ധേ ത്രയോവിംശോധ്യായഃ ॥

ശ്രീശുക ഉവാച
ഇത്യുക്തവന്തം പുരുഷം പുരാതനം
മഹാനുഭാവോഽഖിലസാധുസമ്മതഃ |
ബദ്ധാഞ്ജലീർബാഷ്പകലാകുലേക്ഷണോ
ഭക്ത്യുദ്ഗലോ ഗദ്ഗദയാ ഗിരാബ്രവീത് || 1 ||

ബലിരുവാച
അഹോ പ്രണാമായ കൃതഃ സമുദ്യമഃ
പ്രപന്നഭക്താർഥവിധൗ സമാഹിതഃ |
യൽലോകപാലൈസ്ത്വദനുഗ്രഹോഽമരൈ -
രലബ്ധപൂർവ്വോപസദ്യേസുര്യേർപിതഃ || 2 ||

ശ്രീശുക ഉവാച
ഇത്യുക്ത്വാ ഹരിമാനമൃ ബ്രഹ്മാണം സഭവം തതഃ |
വിവേശ സുതലം പ്രീതോ ബലിർമുക്തഃ സഹാസുരൈഃ || 3 ||

ഏവമിന്ദ്രായ ഭഗവാൻ പ്രത്യാനീയ ത്രിവിഷ്ടപം |
പൂരയിത്യാദിതേഃ കാമമശാസത് സകലം ജഗത് || 4 ||

ലബ്ധപ്രസാദം നിർമുക്തം പൗത്രം വംശധരം ബലിം |
നിശാമൃ ഭക്തിപ്രവണഃ പ്രഹ്ലാദ ഇദമബ്രവീത് || 5 ||

പ്രഹ്ലാദ ഉവാച

നേമം വിരിഞ്ഞ്ചാ ലഭതേ പ്രസാദം
ന ശ്രീർന ശർവഃ കിമുതാപരേ തേ |
യന്നോസ്സുരാണാമസി ദുർഗപാലോ
വിശ്വാഭിവന്ദ്യേഭി വന്ദിതാംഘ്രിഃ || 6 ||

യത്പാദപദ്മമകരനനിഷേവണേന
ബ്രഹ്മാദയഃ ശരണദാശ്ശുവതേ വിഭുതീഃ |
കസ്താദ് വയം കുസൃതയഃ ഖലയോനയസ്തേ
ദാക്ഷിണ്യദൃഷ്ടിപദവിം ഭവതഃ പ്രണീതാഃ || 7 ||

ചിത്രം തവേഹിതമഹോമിതയോഗമായാ -
ലീലാവിസൃഷ്ടഭുവനസ്യ വിശാരദസ്യ |
സർവാത്മനഃ സമദ്യശോ വിഷമഃ സ്വഭാവോ
ഭക്തപ്രിയോ യദസി കൽപതരുസ്വഭാവഃ || 8 ||

ശ്രീഭഗവാനുവാച
വത്സ പ്രഹ്ലാദ ഭദ്രം തേ പ്രയാഹി സുതലാലയം |
മോദമാനഃ സ്വപൗത്രേണ ഇതാതിനാം സുഖമാവഹ || 9 ||

നിത്യം ഭഷ്ടാസി മാം തത്ര ഗദാപാണിമവസ്ഥിതം |
മദുർശനമഹാഹ്ലാദധ്വസ്തകർമനിബന്ധനഃ || 10 ||

ശ്രീശുക ഉവാച
ആഇതാം ഭഗവതോ രാജൻ പ്രഹ്ലാദോ ബലിനാ സഹ |
ബാഘമിത്യമലപ്രജ്ഞോ മുർധന്യാധായ കൃതാഞ്ജലിഃ || 11 ||

പരിക്രമ്യാദിപുരുഷം സർവാസുരചമുപതിഃ |
പ്രണതസ്തദനുജ്ഞാതഃ പ്രവിവേശ മഹാബിലം || 12 ||

അമാഹോശനസം രാജൻ ഹരിർനാരായണോന്തികേ |
ആസീനമൃതിജാം മധ്യേ സദസി ബ്രഹ്മവാദിനാം || 13 ||

ബ്രഹ്മൻ സന്തനു ശിഷ്യസ്യ കർമച്ഛിദ്രം വിതൻവതഃ |
യത് തത് കർമസു വൈഷമ്യം ബ്രഹ്മദ്യഷ്ടം സമം ഭവേത് || 14 ||

ശുക്ര ഉവാച
കുതസ്തത്കർമവൈഷമ്യം യസ്യ കർമേശ്വരോ ഭവാൻ |
യജ്ഞേതശോ യജ്ഞപുരുഷഃ സർവഭാവേന പൂജിതഃ || 15 ||

മന്ത്രതസ്തന്ത്രതശ്ചിദ്രം ദേശകാലാർഹവസ്തുതഃ |
സർവം കരോതി നിശ്ചിദ്രം നാമസങ്കീർതനം തവ || 16 ||

തഥാപി വദതോ ഭൂമൻ കരിഷ്യാമ്യനുശാസനം |
ഏതദ്ഭ്യേയഃ പരം പുംസാം യത് തവാജ്ഞാനുപാലനം || 17 ||

ശ്രീശുക ഉവാച
അഭിനന്ദ്യ ഹരേരാജ്ഞാമുശനാ ഭഗവാനിതി |
യജ്ഞേച്ഛിദ്രം സമാധത്ത ബലേർവിപ്രർഷിഭിഃ സഹ || 18 ||

ഏവം ബലേർമഹീം രാജൻ ഭിക്ഷിത്വാ വാമനോ ഹരിഃ |
ദദൗ ഭ്രാത്രേ മഹേന്ദ്രായ ത്രിദിവം യത് പരൈർഹൃതം || 19 ||

പ്രജാപതിപതിർബ്രഹ്മാ ദേവർഷിപിതൃഭൂമിപൈഃ |
ദക്ഷഭൃഗുംഗിരോമുഖൈഃ കുമാരേണ ഭവേന ച || 20 ||

കശ്യപസ്യാദിതേഃ പ്രീത്യേ സർവഭൂതഭവായ ച |
ലോകാനാം ലോകപാലാനാമകരോദ് വാമനം പതിം || 21 ||

വേദാനാം സർവദേവാനാം ധർമസ്യ യശസഃ ശ്രിയഃ |
മംഗലാനാം വ്രതാനാം ച കൽപം സ്വർഗാപവർഗയോഃ || 22 ||

ഉപേന്ദ്രം കൽപയാഞ്ചക്രേ പതിം സർവവിഭുതയേ |
തദാ സർവാണി ഭൂതാനി ഭൂശം മുമുദിരേ നൃപ || 23 ||

തതസ്ത്വിന്ദ്രഃ പുരസ്കൃത്യ ദേവയാനേന വാമനം |
ലോകപാലൈർദിവം നിന്ദയേ ബ്രഹ്മണാ ചാനുമോദിതഃ || 24 ||

പ്രാപ്യ ത്രിഭുവനം ചേന്ദ്ര ഉപേന്ദ്രഭുജപാലിതഃ |
ശ്രിയാ പരമയാ ജുഷ്ടോ മുമുദേ ഗതസാധുസഃ || 25 ||

ബ്രഹ്മാ ശർവഃ കുമാരശ്ച ഭുഗ്യാദ്യാ മൂനയോ നൃപ |
പിതരഃ സർവഭൂതാനി സിദ്ധാ വൈമാനികാശ്ച യേ || 26 ||

സുമഹത് കർമ തദ് വിഷ്ണോർഗായന്തഃ പരമാദ്ഭുതം |
ധിഷ്ണാനി സ്വാനി തേ ജഗുരദിതിം ച ശശംസിരേ || 27 ||

സർവമേതൻമയാഽഖ്യാതം ഭവതഃ കുലനന്ദന |
ഉരുക്രമസ്യ ചരിതം ശ്രോതൃണാമഘമോചനം || 28 ||

പാരം മഹിമ ഉരുവിക്രമതോ ഗുണാനോ
യഃ പാർഥിവാനി വിമമേ സ രജാംസി മർത്യഃ |
കിം ജായമാന ഉത ജാത ഉപൈതി മർത്യ
ഇത്യാഹ മന്ത്രദൃഗൃഷിഃ പുരുഷസ്യ യസ്യ || 29 ||

യ ഇദം ദേവദേവസ്യ ഹരേരദ്ഭുതകർമണഃ |
അവതാരാനുചരിതം ശൃൺവൻ യാതി പരാം ഗതിം || 30 ||

ക്രിയമാണേ കർമണീദം ദൈവേ പിത്രേത്ഥിമാനുമേഷേ |
യത്ര യത്രാനുകീർത്യേത തത് തേഷാം സുകൃതം വിദുഃ || 31 ||

|| ഇതി ശ്രീമദ്ഭാഗവതേ മഹാപുരാണേ പാരമഹംസ്യാം സംഹിതായാം
അഷ്ടമസ്കന്ധേ വാമനാവതാരചരിതേ ത്രയോവിംശോധ്യായഃ ||